

हिन्दुस्तान

नकली शराब फैक्ट्री पकड़ी, छह गिरफ्तार

हिन्दुस्तान टीम, धनबाद Newswrap • Sun, 16 Jan 2022 03:40 AM



झरिया। राज ग्राउंड स्थित कृषि बाजार समिति के गोदाम में छापेमारी कर पुलिस ने नकली शराब फैक्ट्री का उद्घेदन किया। नकली शराब शराब बनाने के उपकरण, शराब से भरी बोतलें आदि के अलावा 7.65 एमएम की पिस्टल और दो जिंदा कारतूस भी बरामद किया। पिस्टल शिवजी यादव के पुत्र विकास यादव के पास से बरामद किया गया। इस मामले में पुलिस ने छह लोगों को गिरफ्तार किया, जबकि धंधे का मुख्य सरगना अबतक फरार है। झरिया थाने में प्रेस वार्ता में शनिवार को सिंदरी एसडीपीओ अभिषेक कुमार सिंह ने कहा कि छह लोगों के खिलाफ मामला दर्ज किया गया है, जिनमें गौरीशंकर प्रसाद, बुद्धदेव कुमार गुप्ता, विकास कुमार यादव, दीपक कुमार यादव, नीतीश कुमार यादव, जय बहादुर पांडेय शामिल हैं। कहा कि शिवजी यादव के पुत्र दीपक कुमार यादव के पास से पिस्टल बरामद हुआ है। पुलिस पीडीएस का चावल होने की सूचना पर गई, लेकिन नकली शराब फैक्ट्री का मामला उजागर हुआ है। छापेमारी में इंस्पेक्टर पंकज कुमार झा, दारोगा संजय कुमार, सच्चिदानंद गुप्ता, गोपाल कुमार, एएसआई रावण प्रसाद सिंह, कामता प्रसाद यादव, विक्रम उरांव, वीर बहादुर सिंह, दिलीप कुमार, निर्मल कुमार आदि शामिल थे।